



Stqarrija għall-Istampa

Il-Lussemburgu, id-29 ta' Frar 2016

Il-fondi għall-infrastruttura rurali “jistgħu jiksbu ħafna aktar”, jgħidu l-Awdituri tal-UE

Proġetti ffinanzjati mill-UE għat-titjib ta' żoni rurali bil-bini ta' toroq, skemi tal-provvista tal-ilma, skejjet u faċilitajiet oħra jipprovdu biss valur limitat għall-flus, skont rapport ġdid mill-Qorti Ewropea tal-Awdituri. Għalkemm xi wħud minn dawn il-proġetti ta' Żvilupp Rurali kkontribwew b'mod pożittiv għaż-żoni rurali, l-awdituri jgħidu li seta' jsir “sinifikattivament aktar” bil-flus disponibbli.

Bejn l-2007 u l-2013, ġew allokati EUR 13-il biljun ta' fondi tal-UE għall-infrastruttura rurali permezz tal-Programmi tal-Iżvilupp Rurali. L-infiq nazzjonali tella' t-total għal kważi EUR 19-il biljun. L-għan kien li tingħata spinta lit-tkabbir ekonomiku, tizdied l-attrazzjoni taż-żoni rurali u jittejbu l-konnessjonijiet tagħhom ma' infrastruttura prinċipali. Bosta sorsi oħra ta' finanzjament li huma disponibbli fil-livell tal-UE, u fil-livelli nazzjonali, reġjonali u lokali, jappoġġaw ukoll investimenti ta' dan it-tip.

Fir-rapport, l-awdituri eżaminaw jekk il-Kummissjoni Ewropea u l-Istati Membri kinux kisbu valur għall-flus bil-miżuri li ffinanzjaw. Saru żjarat f'ħames Stati Membri: il-Ġermanja, Spanja, l-Italja, il-Polonja u r-Rumanija. Għalkemm xi wħud mill-proġetti ta' infrastruttura kkontribwew b'mod pożittiv għaż-żoni rurali, l-awdituri sabu li l-Istati Membri u l-Kummissjoni, li aġixxew permezz ta' ġestjoni kondiviza, kienu kisbu biss valur limitat għall-flus.

“Il-Kummissjoni Ewropea u l-Istati Membri huma flimkien responsabbli għal għadd enormi ta' proġetti ta' infrastruttura f'żoni rurali”, qal is-Sur Nikolaos Milionis, il-Membru tal-Qorti tal-Awdituri responsabbli għar-rapport. “Jista' jinkiseb ferm aktar li kieku jaħdmu flimkien b'mod aktar effettiv.”

L-Istati Membri mhux dejjem iġġustifikaw b'mod ċar l-użu tal-fondi tal-UE għall-iżvilupp rurali u ffukaw aktar fuq li jiġi evitat finanzjament doppju milli fuq li tinkiseb koordinazzjoni effettiva ma' fondi oħra. Ir-riskju li xi proġetti kienu jsiru xorta waħda anke mingħajr flus mill-UE ma kienx immaniġġjat b'mod effettiv, għalkemm ġew identifikati xi prattiki tajbin. Il-proċeduri tal-għażla mhux dejjem immiraw il-finanzjament lejn il-proġetti li kienu l-aktar kosteffettivi u sostenibbli, filwaqt li d-dewmien twil fil-proċessi amministrattivi illimita l-effiċjenza u l-effettività tal-miżuri.

L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal għall-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L - -1615 Luxembourg

E: press@eca.europa.eu @EUAuditorsECA eca.europa.eu

Ta' spiss, ma kienx hemm disponibbli informazzjoni affidabbli dwar x'kien fil-fatt inkiseb, li għamilha diffiċli biex il-politika futura tiġi mmirata u biex il-baġit jiġi mmaniġġjat skont ir-rizultati.

Mill-2012 'il hawn, il-Kummissjoni adottat approċċ aktar proattiv u kkoordinat, jgħidu l-awdituri. Jekk dan jiġi implimentat b'mod xieraq, għandu jwassal għal ġestjoni finanzjarja aħjar fil-perjodu 2014-2020. Madankollu, huma jwissu li huwa probabbli li jibqgħu jippersistu ċerti dgħufijiet fil-koordinazzjoni tal-fondi u fl-informazzjoni dwar il-prestazzjoni.

L-awdituri jirrakkomandaw li:

L-Istati Membri għandu jkollhom approċċ aktar ikkoordinat għall-appoġġ għall-infrastruttura rurali, li jikkwantifika htigijiet u nuqqasijiet fil-finanzjament, u li jiġġustifika l-użu ta' mizuri ta' żvilupp rurali, b'objettivi ċari u speċifiċi għall-proġetti. Huma għandhom jiżguraw ukoll li jintgħażlu l-proġetti li jkunu l-aktar kosteffettiv, jieħdu inkunsiderazzjoni l-ħajja utli tal-investimenti meta jkunu qed jistabbilixxu r-rekwiżiti relatati mas-sostenibbiltà u jirrispettaw perjodu ta' żmien raġonevoli biex japprovaw il-proġetti u biex jagħmlu l-pagamenti.

Il-Kummissjoni għandha tibni fuq l-ewwel passi meħuda biex tiżgura koordinazzjoni effettiva u biex tivvaluta jekk il-fondi differenti tal-UE li jkunu se jintużaw għal investimenti fl-infrastruttura jikkumplementawx lil xulxin.

Sabiex jimmaniġġjaw l-infiq skont ir-rizultati, il-Kummissjoni u l-Istati Membri għandhom jiġbru *data* li tkun f'waqtha, rilevanti u affidabbli.

Ir-Rapport Speċjali Nru 25/2015 "L-appoġġ mill-UE għall-infrastruttura rurali: il-potenzjal li jinkiseb valur sinifikattivament akbar għall-flus" huwa disponibbli fi 23 lingwa tal-UE.